



೪. ಕಾಯಿಪಲ್ಲೆ ಮಾರುಕಟ್ಟೆ



(ಗೋಪಾಲನು ತಾಯಿಯ ಜೊತೆಗೆ ಕಾಯಿಪಲ್ಲೆ ಮಾರುಕಟ್ಟೆಗೆ ಬಂದಿದ್ದಾಗ)

ಗೋಪಾಲ : ಅಮ್ಮಾ ನೀನು ಏನೇನು ಕೊಂಡುಕೊಳ್ಳುವೆ ?

ಅಮ್ಮ : ಬದನೆಕಾಯಿ, ಹೀರೇಕಾಯಿ, ಕುಂಬಳಕಾಯಿ, ಬಟಾಟಿ, ಈರುಳ್ಳಿ ಕೊಂಡುಕೊಳ್ಳುತ್ತೇನೆ.

ಗೋಪಾಲ : ಅಮ್ಮಾ, ಅದಾವ ಕಾಯಿಪಲ್ಲೆ ಹಗ್ಗದಂತೆ ಉದ್ದವಾಗಿದೆಯಲ್ಲ !

ಅಮ್ಮ : ಅದು ಪಡವಲಕಾಯಿ. ಅದು ಬಳ್ಳಿಯಲ್ಲಿ ಬೆಳೆಯುತ್ತದೆ.

ಗೋಪಾಲ : ಹಾಗಾದರೆ ಬದನೆ ?

ಅಮ್ಮ : ಅದು ಗಿಡದಲ್ಲಿ ಬೆಳೆಯುತ್ತದೆ.

ಗೋಪಾಲ : ಅಮ್ಮಾ, ಇದೇನು ಕೆಂಪು ಬಣ್ಣದ್ದು ?

ಅಮ್ಮ : ಅದು ಗಜ್ಜರಿ. ಇದೋ ನೋಡು ಇದು ಮೂಲಂಗಿ. ಇವು ನೆಲದಲ್ಲಿ ಬೆಳೆಯುತ್ತವೆ.

ಗೋಪಾಲ : ಅಮ್ಮಾ, ನನಗೆ ಬಾಳೆಹಣ್ಣು ಬೇಕು.

ಅಮ್ಮ : ಆಗಲಿ ಕೊಂಡುಕೊಳ್ಳೋಣ.

ಶಿ.ಸೂ. : ಈ ಸಂಭಾಷಣೆಯನ್ನು ಮಕ್ಕಳಿಗೆ ಓದಿ ತೋರಿಸಿರಿ. ಇಂಥ ಸನ್ನಿವೇಶವನ್ನು ಶಾಲೆಯಲ್ಲಿ ನಿರ್ಮಾಣ ಮಾಡಿರಿ.